

వచ్చింది, డాక్టరు దగ్గిరికి- ఆ అమ్మాయి భర్త చాలా సంతోషంతో, గర్వంగా- "ఆపరేషన్లన్నాడు. ఒక వంద వాడిలేవి! యేమి లేకండానే యెట్లాంటి పిల్లవాడుకలిగాడో? ఈశ్వరుడి దయవుంటే యామన్నా జరుగుతుంది" అన్నాడు.

డాక్టరు, భతాని పిలిచింది.

"చిన్నప్పుడు మన పెద్దఅబ్బాయి అచ్చు యిట్లానే వుండేవాడు కదూ?" అంది.

డాక్టరుకి ఆ అమ్మాయి భర్త ఒక చీర యిచ్చాడు. డాక్టరు భర్తకి బంగారపువాచీ గొలుసూ యిచ్చింది ఆ అమ్మాయి అప్పణ్ణించి ఈమె కీర్తి దివ్యంగా వెలిగింది.

అవతారమా?

పంచానన తీర్థులు స్ఫురద్రూపి. యోగాభ్యాసమూ, మంత్రబలమూ, పగమారజానమూ, శాస్త్రపాండిత్యమూ, వున్న మనిషినలె కనపడతాడు. తాటిపర్తికి యెక్కణ్ణించి వచ్చాడో వెలీదు. ఆవూరి మహాదాత, స్తితిపరుడు, రామచంద్రరావుగారు యీ యన్ని రైలో కలుసుకుని, ఆయన సంభాషణకీ ప్రజకీ సంతోషించి తన యింటికి ఆహ్వానించాడు. తీర్థులుగారి శక్తివల్ల రామచంద్రరావుగారికి లేక లేక చక్కని కొడుకు పుట్టాడు. ఆయన వదినగారు యేదో మంత్రోపదేశమయింది. ఆయన మేనల్లుడి క్షయ కుదిరింది. ఆయన అన్న కొడుకు బ్రహ్మసమాజం వాడిలాడు. ఇదిగాక వూళ్లో అనేక

మంది ఆయనవల్ల అనేక పుపకారాల్ని పొందారు. దెయ్యాలు పట్టినవాళ్ళకి నయంచేశాడు. కొందరికి శని, దాడిద్రవ్యం వొడి లించాడు. దేవీ పుషాసన, అర్చనాత్ములు కంకుమపూజ, బ్రాహ్మణ సంతర్పణ, నిరంతర వేదాధ్యయనం, జరుగుతూ వుంటాయి ఆయింటో. మొత్తానికి యాయనమూలాన వూరు మేలుకుంది. మధ్యాన్నం పురాణంచెప్పడం, భగవద్గీతలు ఉపన్యసించడం, సూర్యనమస్కారాలు చేయించడంవల్ల అందరికీ పొద్దుపోతోంది. ఆపూళ్లోనే, ఆ గుంటోనే సీరపడ్డాడు. యే వ్యాధివొచ్చినా, అమ్మవారొచ్చినా, వానలు లేక పోయినా జపాలుచేసి నయంచేసేవాడు. అందరిమీదా దయ. ఒక్క - దురభ్యాసం, దుర్గుణం లేకు ఆయనలో.

అందరికీ, ఆయనమీద అమితమైన భక్తి, ప్రేమ. ముఖ్యంగా స్త్రీలకు, అందులో వితంతువులకి. మొగవాళ్ళకి ఆయన్ని చూస్తే అతిభయం. ముఖ్యంగా వర్తకులకి, ఆయన్నెది రించడమన్నా, ఆయన్ని గురించి రహస్యంగానన్నాసరే తిరస్కారంగా మాట్లాడమన్నా అందరికీ భయం. రామచంద్ర రావుగారిని బాకీ అడగవచ్చిన బెంగుళూరి వర్తకులు తండ్రి కొడుకూ కూడా, ఎవరకీ అర్ధంకాని జబ్బుతో, పదిహేను రోజుల్లో ఒకరి తరువాత ఒకరు చచ్చారు. ఆయన పూజలకి నూనె 'సప్తై' చేసే సుబ్బయ్య, డబ్బిమ్మని అడిగినవారంలో, కాలిమీద పుండులేచి నడవలేకపోయినాడు. పదిరోజుల్లో పెళ్ళాం తురకాడితో లేచిపోయింది. ఆ దెబ్బతో తీర్థులు ఆ పూరికి చక్రవర్తి ఐనాడు. అడక్కండానే అన్నీ తయారుగా యిసారు. ధాన్యం, పాలు, బట్టలు అన్నీ !

తీరులు కాబట్టి సరిపోయిందిగాని, యింకోరే ఐతే, యీ ఆడవాళ్ళు మధ్యాహ్నం మొదలు, రాత్రిదాకా ఆ యింట్లోనూ, గుళ్ళోనూ వుండడమూ, వొచ్చేవాళ్ళూ పొయ్యే వాళ్ళూ, పూజలకీ, భజనలకీ, సహాయంచేసేవాళ్ళూ ఆయనకి వ్రపచారం చేసేవాళ్ళూ యిదంతా కెద్ద 'స్కాండ్ల' ఐవుండును. అనుమానా లెక్కువవును. కాని నోరెత్తడానికి, మనసులోనన్నా, అనుమానపడడానికి హడల్. ఇంటిదగ్గర తిండి సరిగా దొరక్క అవస్తపడే మొగాళ్ళు నోరెత్తి ఏమీ అనలేకు భార్యల్ని. ఆవుళ్లో ప్రతిఆడదీ, రోజుకొకసారన్నా తీరులుగారి దర్శనం చేసుకుతీరుతుంది. ఎవరన్నా రాకపోయి నారా, ఏం దుర్గమ్మగారు రాలేదు, అంటాడు. అంతే, అర గంటలో దుర్గమ్మగారు వొచ్చి పాదాలకు సాష్టాంగపడి, కారణం చెప్పుకుంటుంది. ఆట్లా వెలిగింది ఆయనప్రభ. ఆయన 'తల్లీ' అంటే, 'దేవి' ఊ అటుందని పుకారు. ఆయన దేవిని తప్ప తక్కిన స్త్రీ లందర్నీ 'ఏమే' అంటాడు. ఎవరూ ఆగ్ర హించరు.

తీరులుగారి శిష్యుకోటిలో ప్రముఖురాలు పున్నమ్మ. ఆమె సాత్వికురాలు. బాల వితంతువు. పదహారేళ్ళది. కల రాతో అవసాన దశయండ్ను ఆవె కిగతియైన అన్నకి, ప్రాణ దానం చేశాడు తీరులు. పదోయేట వితంతువైనప్పణ్ణించి, ఆమె యవ్వన సౌందర్యం యెటువంటి చిక్కుల్లోకి ఆమె నీడుస్తుందో అని భయపడి, యోచించి, శ్రమపడి, ఆమెను పురాణాల్లోనూ, గౌరీ భక్తిలోనూ, పూజల్లో, సంస్కృత వేదాంతాల్లో పెంచారు. పున్నమ్మకి జీవితం మీద యింకా

విరక్తికలగాలని తీర్థుల దగ్గరికి బోధనకై ప్రవేశపెట్టారు. తీర్థుల రూపవిలాసాలూ, ధీరత్వమూ, శక్తిజ్ఞానాలూ, జ్ఞానైకత్వమూ, పునమ్మ తేత హృదయాన్ని దిగ్భ్రమనెత్తించాయి. ఆమెది చిన్న శరీరం, ఆమెరంగూ, నల్లని పెద్దజుట్టూ రెవికలేని పమిటలోంచి కనపడే బిగువు బుజాలూ ఆమెకిచాలా అందాన్నిచ్చాయి. తాను చిన్నప్పణ్ణించి ఆరాధించేవం తీర్థుల్లో ఆవిర్భవించాడు పున్నమ్మకి. ఆయనకోసం ప్రాణమివ్వడం ఒక గొప్పకాదు ఆమెకు. ప్రొద్దున్నే వెళ్లి దినమల్లా ఆయన సేవలో గడిపి, రాత్రి ఆయన పడుకుంటేనేగాని యింటికిరాదు. తీర్థులగారేం చేస్తున్నారని అడగడానికిగాని, ఆయన అనుగ్రహాన్ని సంపాదించడానికి గాని ముందు పున్నమ్మగారిని సమీపించాలి. ఎవరికీ వుపదేశించని రహస్య మంత్రాన్ని వేదాంత రహస్యాన్ని ఆమెకి వుపదేశించాడని చెప్పుకుంటున్నారు ప్రజలు. పున్నమ్మ యిప్పుడు ఒక్కనిమిషం తావళం తిప్పడం మానదు. ఏప్పుడూ కళ్ళు ధ్యానంలో రెప్పలువాల్చివుంటాయి. వృధాగా ఒక్కమాట మాట్లాడదు. ప్రతి నిమిషమూ ఈశ్వర నామ ముచ్చిస్తో వుంటుంది. అంత చిన్న పిల్ల ముఖంలో ఆదివ్యతేజం చూసి అందరికీ అద్భుతంగా వుంది. ఆమెమీద పూజ్యభావం హెచ్చయింది.

ఒకరోజు యెండాకాలపు రాత్రి పున్నమ్మ తీర్థులకి కాళ్ళు పిసుకుతోంది. అర్థరాత్రయింది. యెవరూలేరు. గురువు కళ్ళు మూశాడు యింక యింటికి వెళ్ళవొచ్చుకుంటోంది పున్నమ్మ. తీర్థులు చప్పున వొణకడం ప్రారంభించాడు. ఎన్నడూ జబ్బెరగని ఆయనికి యీజబ్బేమని పున్నమ్మ చాలా

భయపడ్డది. ఈజాడ్యాలకూ, బాధలకూ అతీతుడనుకుంది ఆయిన.

“చలి, చలి, శాలువకప్పు”

శాలువలేదు అక్క-డ.

“ఏదో వొకటి కప్పు, తొరగా!”

తీసుకురావడానికి వెళ్ళబోతోంది.

“నెళ్ళకు. ఒక్కనిమిషం ఆగలేను కప్పు ఏదోఒకటి”

“ఏంలేదు”

“తొరగా”

“ఎవర్నన్నా పిలుస్తా”

“వొద్దు తొరగా”

“ఏంలేదు”

“నీజుట్టు కప్పు”

దగ్గరకు వెళ్ళింది. ముడిపూడదీసి ఆపెద్ద జుట్టును విడి

లించి కప్పుకున్నాడు.

“హాయి! హాయి! అమ్మా బావుంది... బావుంది...

యింకాచలి... అబ్బా దగ్గరికి... యింకాదగ్గరికి, నీజుట్టులో నీహాంట్ యెంతవేడుందో! ఎంతచలి, ఎంతచలి, యింకాదగ్గరిగా!

పున్నమ్మకి ఆశ్చర్యంగావుంది.

దగ్గరికి లాక్కుంటున్నాడు. మెల్లిగా ఆమె నంతా ఆక్రమించుకుంటున్నాడు. వూరికే వొణుకుతాడు. పున్నమ్మ ఏపురుషాణ్ణి అంతవరకు తాకలేదు. ఆమెకు స్పష్టంగా తెలీదు పురుష సంబంధమంటే యేమిటో. ఆమె కసలు ఆవాంఛ

యెన్నడూ ప్రారంభించలేదు. కొంతసేపు చూసింది. తీర్థుల చెయ్యి ఆ వొణుకులో యిటూ అటూ ఆమె శరీరంలో కదులుతోంది. పున్నమ్మకి అది సహజంగా తోచలేదు. ఏ రోగానికీ అది చిన్నంగా కనపడదు. లేచి వెళ్లిపోవాలని వుంది. అసహ్యం సహజంగా కలుగుతోంది. కాని అమితమైన భయం. కోపమొస్తే ఆయనకి తానేమాతుంది? ఏదేవతనో తన మీదికి పంపితే? శపిస్తే? కొంచెంసేపుండి—

“వెడతాను, యింక వచ్చడం తెన్నాను.”

“ఊ, మాట్లాడకు నేను దేవిని. ఉగ్రస్వరూపిణిని. నీవు నాభక్తురాలివి. నన్నావహిస్తున్నాను. నేనే నువ్వు. నువ్వే నిన్ను. బిడ్డా, ఏమే-విను, నీభక్తికి మెచ్చాను. నీలో ప్రవేశిస్తున్నాను. నాశక్తి నీలోపల ప్రవేశిస్తోంది నాదివ్యశక్తి - నీవొళ్లంతా వొణుకుతుంది, గగుర్పొడుస్తుంది. చెప్పలేని ఆనందం కలుగుతుంది నా దివ్యస్వరూపం నువ్వు చూడలేవు. కళ్లుపోతాయి. మూసుకో. కళ్లుమూసుకో—”

అబ్బా, యిదేమిటి? యిట్లాచేస్తున్నాడు? వొళ్లంతా నీచమైపోతోంది. తనని వూపిరాడకండా అదుముతున్నాడు.

“వుండండి—స్వామి—నన్నొదలండి”

స్వామి ఎవరు? మాట్లాడకు, చచ్చిపోతావు, పాపం! భస్మమై పోతావు. కదలకు అయిపోయింది. వుండు—నేను యీశ్వరిని. నాజ్యోతి నీలోప్రవేశించింది. ధన్యురాలివైనావు.”

కళ్ళు మూసుకుంది.

అతని వూపిరి అతి తీక్షణంగా ఆమె మొహానికి తగులు తోంది.

“ఏంజరిగినా, ఏమైనాసరే కదలకు. కదిలావా, తల
సహస్ర.....

నేను మంత్రరూపిణిని. మహామంత్రంలో వున్నాను.”
ఆమె కదలలేదు.



తెల్లవారకట్ట మూడింటిదాకా చలి ఆగలేదు. తీరులకి.
రెండు నెలయింది.

ఒకనాడు మధ్యాహ్నం పున్నమ్మ శిరసువంచి భక్తితో
“నాకు మందుకావాలి” అంది సమ్రతగా.

“ఎందుకు?”

“ప్రొద్దున్నే వాంతులుగా వున్నాయి”

“ఓహో! సరే! నయంచేస్తాను”

ఆనాటినించి ప్రతిదినమూ తీరులు ఏవో గొప్పగొప్ప
మందులు తయారుచేసి యిచ్చాడు—కాని డోకులు మాత్రం
కట్టనేలేదు.

“ఈ మందుతో యిట్లాంటి డోకులు ఎన్నో కట్టించాను.
కాని నీ దేహం చాలా విచిత్రంగా వుంది. ఇంక లాభంలేదు.
ఇవి కట్టే డోకులు కావు. మంత్రమో తంత్రమో ప్రయో
గించాలి” అన్నాడు.

మూడు నెలయింది. పున్నమ్మకళ్లు యింకా అంతర్ము
ఖములైనాయి. ఆమె చంపలు యింకా పాలిపోయినాయి.
ఆమె మాటలు యింకా తక్కువైనాయి. ఆమె సేవలు యింకా
పొద్దు పోతున్నాయి.

తీర్థులు ఆవరాకాలం యజ్ఞం మొదలుపెట్టాడు. అగ్ని గుండముముందు ఆయన కూర్చోవివున్నాడు. నందమంది బ్రాహ్మణులు మంత్రాలు చదువుతున్నారు. పున్నమ్మ సామ గ్రులు అందిస్తుంది. ఊరంతా ఆహ్వానింపబడ్డారు. తీర్థులు లేచి యిట్లా మాట్లాడాడు—

“ఒక గొప్పవిశేషం. యీదేశానికి, యీదేశానికే కాదు. లోకానికంతా మంగళకరమైన వార్త నేను మీకు చెప్పబోతున్నాను. ఈతాటిపర్రు యీశ్వరుడిచేత అనుగ్రహింపబడ్డది. ఈ ప్రజలందరూ ధన్యులు. ఇంత పుణ్యక్షేత్రం కావడం చేతనే యీశ్వరుడు నన్నిక్కడికి పంపినట్లున్నాడు. ఈ పూరి నామం యింకా లోకమంతా మోగబోతోంది. నిన్నరాత్రి రెండు గంటలప్పుడు ఒక పెద్ద వెలుగు బంగారు తేజము బంగారు మెల్లదనము కలది ఆకాశం మీదనించి బయలుదేరి మెల్లిగా క్రమంగా భూమి మీదికి దిగింది. నేను చూస్తోనే వున్నాను. అంత వరకు నాకు నిద్ర పట్టించనేలేదు. నా హృదయంలో అన్భుతమైన భక్తి వుద్భవించింది. దేవతలు నిస్వనము లూదారు. పుష్పవర్షం కురిసింది. మునులు కీర్తనలను పాడారు. అవన్నీమీకు వినపడవు, ఆ తేజస్సు భూగోళముపైని ఒక్క నిమిషమునిలిచి వెతికి, మనదేశంవేపుతిరిగి, మన పూర్వోప్రవేశించింది. ఏదో అవతార ప్రారంభమని నాకు తెలియనే తెలుసు. ఈతాటిపర్రులో యేగర్భంలోనో యీశ్వర తేజస్సు అవతారమెత్తిందని స్పష్టమయింది. కాని యీ అవతారం అవసరమేమని యోచిస్తూ నిద్రపోయినాను. కన్నులు మూయగానే నాముందు శ్వేతాంబరధరుడు, రక్త

నేత్రుడు, దయాప్రపూర్ణుడైన దేవదూత దివ్యతేజస్సుతో వెలుగులో, నిలబడి, యిట్లా అన్నాడు. “వత్సా! యిందాకటి వెలుగును నువ్వు చూసేవుంటావు. దాని రహస్యాన్ని నీకు తెలపడానికై నేను పంపపడ్డాను. ఆదివ్యతేజస్సాక మనుష్య గర్భాన ప్రవేశించబోతోంది. దానిని కాపాడవలసిన విధి నీవైన నిర్ణయింపబడ్డది. నీతరువాత పుణ్యాత్ములైన యీ పవిత్రక్షేత్రపు ప్రజలపైనవుంది. ఈ అవతారానికి కారణము విను. పురుషధర్మం చెడ్డదా, లోకానికి ఆపదలేదు. కాని గృహిణి, మాత, యైన స్త్రీ శీలం చెడిందా ప్రపంచం మొదలంటనాశనమే. కలిపురుషుడు పురుషున్ని ఆక్రమించాడు, ధ్వంసంచేశాడు, పరిక్రమించాడు, ఇప్పుడు స్త్రీలని కదిల్పాడు. ఈనాడు స్త్రీలధర్మాన్ని ఆచారాన్ని నాశనానికై బద్ధకంకణుడైనాడు. ఆతని అధికారం సాగిందా, యింక ప్రపంచవినాశమే! ఆఆపదనించి లోకాన్నుద్ధరించడానికే యీ అవతారమవసరమయింది. ఎంతో బలవంతమీద తన అరాంగిని, పార్వతిని, కొంతకాలము యెడబాసివుండడానికి మంగళమూర్తి పరమేశ్వరు డంగీకరించాడు. సమస్త దేశాలలో పవిత్రదేశమూ, కర్మభూమియైన యీ భారత స్త్రీధర్మ పునరుద్ధారణకై, విరివిగా వ్యాపిస్తున్న యీ పునర్వివాహ, విద్యాది మహాపాతక విధ్వంసనానికై అంబ అవతారమెత్తుతుంది. మహిషాసురమర్దని సంస్కారీప్రియమర్దని కాబోవుతున్నది. ప్రాముఖ్యంగా స్త్రీ పాతివ్రత్యానికి మూలవిరాట్టగు వితంతువుల నుద్ధరింపబూనిన పార్వతి వితంతుగర్భానే జన్మమెత్తి పురుషుడి నిమిత్తం లేకుండానే తాను ప్రవేశించి, అవతార

మెత్త తలుచుకున్నది. రేపు రాత్రి గర్భప్రవేశము, నవమాసములు కాలాతీతముగనుక, పన్నానాలలోనే ఆమె భూపతినముకా తలుచుకున్నది. ఈపుణ్యక్షేత్రంలోని వితంతువర్గంలో ఒకరిని దీక్షాపరురాలిని ప్రత్యేకించి నీవు చూచినట్లయితే, ఆమెలో ప్రవేశింప ఆ జ్యోతి పూనుకొన్నది” అని చెప్పి అంతరానమైనాడు.

“ఎవరు ఆ అనుగ్రహానికి వాత్రులో, మీలో ఎవరో, నిర్ణయించండి. కాని ఒకటి మరచిపోకూడదు. ఆమె వితంతు ఐ వుండాలి. ఇంతవరకును ఏ పురుషస్పర్శను యెరిగివుండకూడదు. ఈ విషయమై ఏమాత్రము దోషమున్నా ఆ జ్యోతి భగ్గున నిలువునా మనిషిని కాలుస్తుంది. ఎవరు యోగ్యులో వారే అగ్నిగుండాని కెదురుగా నిలబడండి.” అన్నాడు.

సభంతా నిశ్శబ్దం. ఎవరూ ముందుకు రాలేదు.

“ఎవరూ! ఒక్కరూ, లేరా?” అన్నాడు.

ఎవరూ లేరా, యీ పుణ్యక్షేత్రంలో?

బాల వితంతువులను వెతుకుతున్నాయి, సభికుల కళ్లు.

“ఎవరూ రాకపోతే,—”

అంటూ, క్రిందికివాల్చిన కళ్ళతో, వొణుకుతున్న పెదవులతో, మెల్లిగా నచ్చి నుంచుంది, పున్నమ్మ.

పున్నమ్మని చూచి అందరూ ఆనందపరవశులైనారు.

“ఈ నాటినించి ఆ రైల్లవరకు నీ వీశ్వరపత్నివి, సుమంగలివి, ధన్యురాలవు.”

అని తానే కుంకుమను ఆమె నొసట పెట్టాడు. పూల దండలు వేశాడు.

ఆ రోజునించి పున్నమ్మ పూర్తిగా ముత్తయిదువేషం ధరించింది. ఆ పుణ్యవేషం ఆమెకి కొత్తఅందాన్నిచ్చింది. ఆ ఆరెళ్లు ఆమెని మధ్య కూచోపెట్టి భజనలు, పూజలూ, నమస్కారాలు, నైవేద్యాలూ, ఎగిరిపోతున్నాయి. ఈ వార్త వ్యాపించి అనేక ప్రదేశాలనించి ప్రజలువచ్చి చూచి పోతున్నారు. విచిత్రంగా ఆమెకి గర్భచిన్నాలన్నీ కలిగాయి. తీర్థులు కూడా ఆమెకి నమస్కారాలూ, పూజలు సాగించాడు. తనకి చాకిరీ చెయ్యనీడు. తన శిశూుషకి రాత్రులు వుండనీడు. రోజూ అందర్నీ కూచోపెట్టి, ఆ అవతారకన్య చెయ్యిగల ఘన కార్యాలనూ, పునరుద్ధరణనూ, గురించి పెద్ద వృషణ్యాసా లిస్తున్నాడు. త్రిలోకాలూ సంతోషిస్తున్నాయనీ, దేవతలు మంగళహారతులతో వొచ్చిపోతున్నారనీ, పూలవర్షాలు కురుస్తున్నాయనీ; కాని అవిశ్వాసకులు ప్రబలం కావడంచాతా, మ్లేచ్ఛప్రభుత్వం కావడంచాతా, ఆ వుత్సవాలన్నీ ప్రజల కంటబడేటట్టు చెయ్యటం లేదన్నాడు.

ఆఖరికి తీర్థులు చెప్పినట్టు ఆరోనలకూడా నిండకుండానే నొళ్లులువొచ్చాయి. ఈ వార్త వ్యాపించగానే చుట్టప్రక్కల ప్రజలందరూ వేలకొలది పోగెన్నారు. ఒకటే భజనలు, ప్రార్థనలు, వీలైనంతమంది స్త్రీలు గదిలోపలచేరారు. నాలుగుగంటలు శ్రమ పడ్డతరవాత “ఉదయించిందిఉదయించింద”న్నారు. ఉత్పాతాలు జరుగుతాయో, యేలోక శుభశూచకాలు కలుగుతాయో, తమ కళ్ళు భరించగలవో లేదో అని అందరూ కళ్ళుమూసుకున్నారు.

ఎంతకాలం కళ్ళుమూసుకున్నా యేమీ జరగలేదు. కళ్ళు తెరిచారు. గదిలోవాళ్ళు బిడ్డని చూపరు, మాట్లాడరు.

చివరికి తీరులువొచ్చి—

‘నాకు తెలికండా దేవికి ఏదో అపచారం జరిగింది. కనక అవతారం వ్రపసంహరించుకుంది. జపం చేసి కనుక్కుని చెప్ప తాను” అని మళ్ళీ కనపళ్లేదు. ఆ వూళ్ళో చివరికి పుట్టిన పిల్లని చూస్తే కదలడంలేదు. దానికి మొహమంతా గుంటలు. ఎవరో డాక్టర్లొకడుండి—“యిది సిఫిలిస్” ‘పిల్లరా’ అన్నాడు.

ఎదగనేలేదు

గోదావరి యిసికలంకల వెనక సూర్యుడు అస్తమిస్తున్నాడు. నల్లని నీడమీద, తెల్లని తెరచాప తేలిపోతోంది. వూళ్ళోంచి బిందెపట్టుకుని ఒక అమ్మాయి మా రేవువేపు వొచ్చింది. మమ్మన్ని చూసి కళ్ళుదింపి మీతో నాకేమీ సంబంధంలే దన్నట్టు దూరంగా వొంపు తిరిగి రేవులోకి దిగింది. ఆమె వొళ్ళు సన్నం. యేళ్ళు పద్దనిమిది వుండవు. కళ్ళలో బండీకి కట్టె యెదుకి వుండే ‘యింక యీచాకిరీ, బాధా తప్ప వనే’ నిరాశతో కూడిన దీనమైన చూపు వొళ్లంతా జాత వలె కిందికి వేళ్లాడిపోయింది. అంత సన్నని వొళ్ళు అట్లా జారిపోతే, చాలా అసహ్యం వేస్తుంది; ఎంత అన్యాయం జరిగిందో అని, విచారం కలుగుతుంది. బిందెలో నీళ్ళుముంచి, యెత్తబోయి ఆయాసపడి, కళ్ళు కిందికివాల్చి నుంచుంది. ఎవ